



## **QORTI CIVILI PRIM' AWLA**

**S.T.O. MARK CHETCUTI  
PRIM IMHALLEF**

**Illum il-Hamis, 21 ta' Jannar 2021**

Numru 15

**Rikors Guramentat Nru. 481/2020**

**Av. Antoine Camilleri bhala prokuratur specjali  
ghan-nom u in rappresentanza tas-socjeta estera  
Nike Innovate C.V., ta' One Bowerman Drive, Beaverton,  
Oregon 97005, United States of America**

**vs**

**Dr Graziella Tanti u P.L. Quentin Tanti  
kuraturi deputati biex jirrappresentaw lil  
Maham Dis Ticaret Tasimacilik Pazarlama Sanayi  
Ve Ticaret Limited Sirketi u SARL MSA Import  
Export Rue Quaret Hocine Section 37 Ilot No 53  
Local No 01 Et 02 Ibn Ziad Constantine, nominati  
b'digriet tal-5 ta' Awwissu 2020**

**Il-Qorti,**

Rat ir-rikors guramentat tal-attur nomine tat-23 ta' Gunju 2020 li jghid hekk:

1. Illi s-socjeta rikorrenti Nike Innovate C.V., ta' One Bowerman Drive, Beaverton, Oregon 97005, United States of America hija proprjetarja ta' diversi markji, fosthom il-markju "NIKE", u l-markju maghruf bhala "Swoosh Design"

liema markji huma wzati mis-socjeta rikorrenti fuq diversi prodotti bhal zraben sportivi, abbiljamenti tal-hwejjeg sportivi, brieret u prodotti ohra, u dan skont kif jidher fuq id-Dokument "A", d-Dokument "B", d-Dokument "C", d-Dokument "D" u d-Dokument "E";

2. Illi din is-socjeta rikorrenti hija detentrici tad-dritt ta' proprjeta industrijali ghar-rigward tal-istess markji "NIKE" u "Swoosh Design" skont il-provvedimenti tal-Kap. 414 tal-Ligijiet ta' Malta (Att Dwar Drittijiet Dwar Proprieta Intellettwali (Mizuri Intrakonfini), kif ukoll skont il-provvedimenti tar-Regolament U.E. 608/2013 concerning customs enforcement of intellectual property rights and repealing Council Regulation (EC) No 1383/2003 u dan ukoll minhabba l-fatt illi s-socjeta rikorrenti rregistret l-imsemmija markji "NIKE" u "Swoosh Design" bhala European Union Trade Marks (EU Trade Marks) mal-“European Union Intellectual Property Office” tal-Unjoni Ewropea (ibbazat f'Alicante, Spanja) taht Numru 000278028 (kif muri f'Dok. "A"), Numru 004288486 (kif muri f'Dok. "B"), Numru 000277632 (kif muri f'Dok. "C"), Numru 000277517 (kif muri f'Dok. "D") u Numru 000277889 (kif muri f'Dok. "E");

3. Illi jirrizulta illi fid-19 ta' Ottubru u fid-9 ta' Novembru 2019 iddahhlet gewwa Malta fuq il-vapuri "CMA CGM MALAYSIA", u "CMA CGM COLUMBA" u/jew giet importata temporanjament u/jew tqieghdet gewwa zona hielsa jew mahzen hieles, konsenza ta' zraben sportivi u abbiljamenti tal-hwejjeg sportivi li jgibu fuqhom il-markji "NIKE" u "Swoosh Design" fuq imsemmija liema konsenza tikkonsisti f'numru ta' zraben sportivi u abbiljamenti tal-hwejjeg sportivi li l-ammont tagħhom jigi pprovdut matul l-andament tal-kawza u dan wara li d-Dwana ta' Malta jkollha l-opportunita' tghodd l-imsemmija zraben sportivi u abbiljamenti tal-hwejjeg sportivi, b'Containers Numru APHU4679581, DRYU4506854 u TCNU9988710, u li m'humiex genwini, u dan bi ksur tal-provvedimenti tal-Kap. 414 tal-Ligijiet ta' Malta (Att dwar Drittijiet Dwar Proprieta Intellettwali (Mizuri Intrakonfini)) u bi ksur tal-provvedimenti tar-Regolament U.E. 2017/1001 on the European Union trade mark, kif inhu ben spjegat hawn taht;

4. Illi mill-Poloz ta' Kargu Numri GGZ1025788B, GGZ1025788A u GGZ1023920B (kopji hawn annessi u mmarkati bhala Dok. "J1" sa Dok "J3") jirrizulta li d-dettalji tax-Shipper għal merkanzija in kwestjoni huma ndikati bhala "Maham Dis Ticaret Tasimacılık Pazarlama Sanayi Ve Ticaret Limited Sirketi", filwaqt li l-konsenjatarju huwa ndikat bhala "SARL MSA Import Export Rue Quaret Hocine Section 37 Illet No 53 Local No 01 Et 02 Ibn Ziad Constantine";

5. Illi d-dħul gewwa Malta, u/jew l-esportazzjoni u/jew ir-ri-esportazzjoni għal cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravjenu dritt dwar il-proprjeta intellettwali huwa projbit skont l-Artikolu 4 tal-Kap. 414 tal-Ligijiet ta' Malta;

6. Illi d-dħul mingħajr rilaxx għal cirkolazzjoni libera f'Malta, fil-kors ta' kummerc, fejn l-oggetti (inkluz l-imballagg tagħhom) in kwestjoni joriginaw minn pajjiżi terzi u jkollhom markji mingħajr awtorizzazzjoni li jkunu identici

ghal-EU *Trade Marks* irregistrati fir- rigward ta' dawk l-oggetti, jew li ma jkunux jistghu jingharfu fl-aspetti essenzjali taghhom minn dawk il-markji huwa proabit skont I-Artikolu 9 tar- Regolament U.E. 2017/1001;

7. Illi dawn iz-zraben sportivi u abbiljamenti tal-hwejjeg sportivi in kwistjoni jikkontravvjenu d-drittijiet ta' proprjeta ntellettwali tas-socjeta rikorrenti skont I-Artikolu 2(1)(a) u (b) tal-Kap. 414 tal-Ligijiet ta' Malta, kif ukoll jikkontravvjenu d-drittijiet esklussivi tagħha skont il-provvedimenti tal-Artikolu 9(1)(2)(3) u (4) tar-Regolament U.E. 1001/2017 u dan ukoll kif ben spiegat mill-analizi li għamlet rappreżentanta tas-socjeta Nike, Inc. għas-socjeta rikorrenti (ara r-rapport tal-analizi mmarkat bhala Dok. "F");

8. Illi din il-konsenza ta' zraben sportivi u ta' abbiljamenti tal-hwejjeg sportivi bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 tal-Ligijiet ta' Malta u taht il-provvedimenti tar-Regolament U.E. 608/2013 wara l-applikazzjoni bil-miktub li għamlet is-socjeta rikorrenti lill-istess Kontrollur wara li gew pprovduti lilu l-informazzjoni kollha pertinenti sabiex ikun jista' jiddeċiedi dwar dan il-kaz (ara kopja tal-applikazzjoni mmarkata bhala Dok. "G");

9. Illi huwa principju ben stabbilit fit-Trattat tal-Komunita' Ewropea u fil-kazistika tal-“Court of Justice of the European Union” illi r-Regolamenti mahruga mill-istituzzjonijiet tal-Unjoni Ewropea għandhom effett dirett gewwa l-pajjizi Membri tal-Unjoni Ewropea u ghaldaqstant il-provvedimenti legali tar- Regolament U.E. 1001/2017 u tar-Regolament U.E. 608/2013 għandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

10. Illi I-Artikolu 9 tal-Avviz Legali Numru 233 ta' l-2003 jistipula illi I-Qrati Maltin li jistghu jittrattaw dwar EU *Trade Marks* huma l-Prim'Awla tal-Qorti Civili u l-Qorti tal-Appell;

11. Illi l-Avukat Dr Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li ingħatatlu mill-Kontrollur tad-Dwana u mill-mandanti tieghu;

Għaldaqstant, ir-rikorrent nomine jitlob umilment li din l-Onorabbli Qorti jogħgobha:

1. Tiddikjara u tiddeċiedi illi z-zraben sportivi u l-abbiljamenti tal-hwejjeg sportivi in kwistjoni li jinsabu maqbuda wara l-applikazzjoni bil-miktub li għamlet is-socjeta rikorrenti lil Kontrollur tad-Dwana, huma oggetti falsifikati u/jew oggetti mdahħla b'piraterija skont I-Artikolu 2(1)(a) u/jew (b) tal-Kap. 414 tal-Ligijiet ta' Malta u/jew skond I-Artikolu 2(5) u/jew (6) tar-Regolament U.E. 608/2013;

2. Tiddikjara u tiddeċiedi illi d-dħul gewwa Malta u/jew l-importazzjoni temporanġa u/jew tqegħid gewwa zona hielsa jew mahzen hieles ta' din l-imsemmija konsenza ta' zraben sportivi u abbiljamenti tal-hwejjeg sportivi, f'Containers Numru APHU4679581, DRYU4506854 u TCNU9988710, da parti tal-intimati jew min minnhom, u li jinsabu maqbuda wara l-applikazzjoni bil-

miktub li ghamlet is-socjeta rikorrenti lill-Kontrollur tad-Dwana, jikkontravvjen d-dritt ta' propjeta intellettuali tas-socjeta rikorrenti in kwantu li ma humiex genwini skont I-Artikolu 2(1)(a) u/jew (b) tal-Kap. 414 tal-Ligijiet ta' Malta u ghaldaqstant vjolazzjoni tal-Artikolu 4 tal-istess Kap. 414, u dan fil-konfront tar-registrazzjoni tal-EU *Trade Marks* Numru 000278028, Numru 004288486, Numru 000277632, Numru 000277517 u Numru 000277889 irregistrati f'isem is-socjeta rikorrenti;

3. Tiddikjara u tiddecedi illi d-dhul minghajr rilaxx ghal cirkolazzjoni libera f'Malta, fil-kors ta' kummerc, ta' din l-imsemmija konsenza ta' zraben sportivi u abbiljamenti tal-hwejjeg sportivi (inkluz l-imballagg taghhom), f'Containers Numru APHU4679581, DRYU4506854 u TCNU9988710, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-socjeta rikorrenti lill-Kontrollur tad-Dwana, jikkontravvjen d-drittijiet esklussivi tas-socjeta rikorrenti in kwantu li ma humiex genwini u ghaldaqstant bi vjolazzjoni tal-Artikolu 9(1)(2)(3) u (4) tar-Regolament U.E. 2017/1001, u dan fil-konfront tar-registrazzjoni tal-EU *Trade Marks* Numru 000278028, Numru 004288486, Numru 000277632, Numru 000277517 u Numru 000277889 irregistrati f'isem is-socjeta rikorrenti;

4. Tordna lill-Kontrullur tad-Dwana u/jew lis-socjeta rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zraben sportivi u l-abbiljamenti tal-hwejjeg sportivi in kwistjoni minghajr ebda kumpens lil, u ghas-spejjez tal-intimati jew min minnhom, skont I-Artikolu 8 tal-Kap. 414 tal-Ligijiet ta' Malta u skont il-provvedimenti tar-Regolament U.E. 608/2013;

5. Tordna kull rimedju iehor li tista' skont it-termini tal-Kap. 414 tal-Ligijiet ta' Malta, tal-Kap. 597 tal-Ligijiet ta' Malta, tal-Kap. 488 tal-Ligijiet ta' Malta, tar-Regolament U.E. 608/2013 u tar-Regolament U.E. 2017/1001 fil-konfront tas-socjeta rikorrenti;

6. Tordna lill-intimati jew min minnhom sabiex ihallsu l-ispejjez kollha firrigward tat-trasport, tal-hazna, tad-distruzzjoni taz-zraben sportivi u tal-abbiljamenti tal-hwejjeg sportivi in kwistjoni, u tal-ispejjez tal-ufficjali tad-Dwana skont it-termini tal-Kap. 414 tal-Ligijiet ta' Malta u tar- Regolament U.E. 608/2013;

Bl-ispejjez, kontra l-intimati jew min minnhom li minn issa huma ngunti ghas-subizzjoni.

Rat ir-risposta guramentata ulterjuri tal-kuraturi deputati tat-3 ta' Settembru 2020 fejn ecceppew:

1. Illi l-esponenti setghet tibghat ittra permezz ta' posta registrata lis-socjeta Sarl MSA Import Export fuq l-indirizz kif gie indikat fir-rikors guramentat izda ma sabet l-ebda mezz fejn tista' tikkomunika – dokument anness u mmarkat bhala "Dok KD1";

2. Illi l-esponenti kuraturi deputati mhumiex edotti mill-fatti de quo u ghalhekk qed jirriservaw id-dritt li jipprezentaw risposta motivata u ulterjuri flimkien ma' lista ta' xhieda u dokumenti jekk ikun il-kaz, f'kaz u jekk jigu edotti mill-fatti; Salv risposti ulterjuri.  
Bi-ispejjez.

Rat l-atti u d-dokumenti kollha tal-kawza;

Rat li l-kawza giet differita ghas-sentenza.

### **Ikkunsidrat**

Illi jirrizulta li is-socjeta attrici hija proprjetarja ta' diversi markji fost ohrajn tal-markji NIKE u Swoosh Design liema markji huma uzati minn din is-socjeta fuq diversi prodotti bhal zrabben sportivi, abbiljamenti tal-hwejjeg sportivi, brieret u prodotti ohra, u dan skont kif jidher fuq id-dokumenti A sa E, liema markji huma registrati bhala EU Trade Marks bin-numri tar-registrazzjoni 000278028, 004288486, 000277632, 000277517 u 000277889.

Illi mill-provi prodotti jirrizulta li kien inhatt fil-port hieles ta' Marsaxlokk minn fuq il-vapuri CMA CGM MALAYSIA u CMA CGM COLUMBA li kienu dehlin Malta fid-19 ta' Ottubru 2019 u fid-9 ta' Novembru 2019 rispettivament l-Ufficjali tad-Dwana sabu konsenja ta' erbat elef disa' mijja u sitta u disghin (4,996) par zrabben sportivi u ta' tlett mijja (300) bicca hwejjeg (tracksuits) f'Container Numru APHU4679581, ta' hamest elef sitt mijja u hamsa u sebghin (5,675) par zrabben sportivi f'Container Numru DRYU4506854 u ta' disat elef u tlett mijja (9,300) par zrabben sportivi f'Container Numru TCNU9988710, u li kien hemm suspett li ma humiex genwini u dan bi ksur tal-provvedimenti tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapport datat 5 ta' Gunju 2020 (Dok. AC1 fol. 139) maghmul min Laura Rizza, rappresentanta tas-socjeta rikorrenti.

Illi allura jirrizulta li kien hemm ksur tal-artikoli appositi tal-Kap. 414 u l-artikolu 9 tar-Regolament EU 2017/1001, u tal-provvedimenti tar-Regolament 608/2013 u s-socjeta rikorrenti iniziat dawn l-opportuni proceduri gudizzjarji skont il-ligi, u fit-terminu indikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentati fl-atti tal-kawza li jinkludu l-affidavits tal-ufficjal tad-dwana Randolph Mizzi datati 7 ta' Dicembru 2020 (Dok. RM1 sa RM3 fol. 133 et seq.) li kkonferma li l-istess oggetti hawn indikati għadhom qed jinżammu fl-imhazien tad-dwana, u tar-rapport ta' Laura Rizza li kkonfermat li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavits tal-ufficjal tad-dwana (fol. 133 et seq.). Għalhekk it-talbiet attrici għandhom jigu milqugħha kif gej.

### **Konkluzjoni**

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati, tilqa' t-talbiet attrici fis-sens hawn deciz b'dan illi:-

1. Tiddikjara u tiddeciedi illi l-konsenja in kwistjoni ta' erbat elef disa' mijha u sitta u disghin (4,996) par zraben sportivi u ta' tlett mijha (300) bicca hwejjeg (tracksuits) f'Container Numru APHU4679581, ta' hamest elef sitt mijha u hamsa u sebghin (5,675) par zraben sportivi f'Container Numru DRYU4506854 u ta' disat elef u tlett mijha (9,300) par zraben sportivi f'Container Numru TCNU9988710 (inkluz imballag tagħhom) li jijsabu maqbuda wara l-applikazzjoni bil-miktub li għamlet is-socjeta rikorrenti lill-istess Kontrollur, huma oggetti falsifikati u jikkontravvjen l-artikolu 2(1)(a) u (b) tal-Kap. 414 u l-artikolu 4 tal-Kap. 414 kif ukoll l-artikolu 2(5) u (6) tar-Regolament EU 608/2013;

2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din l-konsenja ta' erbat elef disa' mijha u sitta u disghin (4,996) par zraben sportivi u ta' tlett mijha (300) bicca hwejjeg (tracksuits) f'Container Numru APHU4679581, ta' hamest elef sitt mijha u hamsa u sebghin (5,675) par zraben sportivi f'Container Numru DRYU4506854 u ta' disat elef u tlett mijha (9,300) par zraben

sportivi f'Container Numru TCNU9988710, da parti tal-intimati u li jinsabu maqbuda wara l-applikazzjoni bil-miktub li ghamlet is-socjeta rikorrenti lill-Kontrollur tad-Dwana jikkontravvjen d-dritt ta' propjeta intellettuali tas-socjeta rikorrenti inkwantu li ma humiex genwini, skont l-artikolu 2(1)(a) u (b) tal-Kap. 414 u ghaldaqstant vjolazzjoni tal-artikolu 4 tal-istess Kap. 414 kif ukoll l-artikolu 9(1), (2), (3), (4) tar-Regolament EU 2017/1001, u dan fil-konfront tal-EU Trade Marks registrati f'isem is-socjeta rikorrenti;

3. Tordna lill-Kontrollur tad-Dwana a bazi tal-ewwel tlett talbiet sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi l-oggetti in kwistjoni minghajr ebda kumpens lil, u a spejjez tal-intimati, skont l-artikolu 8 tal-Kap. 414 u l-provvedimenti tal-artikolu 23 tar-regolament EU 608/2013;

4. Tordna lil intimati jhallsu l-ispejjez kollha, inkluzi tat-trasport, tal-hazna, tad-distruzzjoni tal-oggetti in kwistjoni, u tal-ispejjez tal-Ufficjali tad-Dwana skont it-termini tal-Kap. 414 u tar-regolament EU 608/2013, u dan kif jirrizulta mill-affidavits tar-rappresentant tal-Kontrollur tad-Dwana (fol. 133 et seq.);

5. Tastjeni milli tiehu konjizzjoni ulterjuri tal-hames talba attrici;

Bl-ispejjez kontra l-intimati b'dan li l-kuraturi deputati jithallsu skont il-ligi.

Mark Chetcuti

Prim Imhallef

Anne Xuereb

Deputat Registratur